

# केन्द्रीय विद्यालय संगठन बैंगलौर संभाग

संकलित परीक्षा-२, मार्च-२०१४

विषयः हिन्दी

समयः ढाई घंटे

कक्षा: छठीं

कुल अंकः ६०

निर्देश - यह प्रश्न - पत्र चार खण्डों में विभक्त है। चारों खण्डों के उत्तर देना अनिवार्य है। यथा संभव प्रत्येक खण्ड के उत्तर  लिखें। कमांक अवश्य लिखें। सुलेख और वर्तनी पर ध्यान दें।

## खण्ड-क

प्रश्न १. निम्नलिखित गद्यांश को पढ़कर पूछेगए प्रश्नों के सही विकल्प चुनकर लिखिए।

एक बंदर पेड़ पर रहता था। मगर नदी में रहता था। बंदर मगर को मीठे-मीठे जामून खिलाता था। मगर बंदर को नदी की सैर कराता था। एक दिन बंदर ने मगर की पत्ती के लिए जामून दिए। पत्ती ने मगर से कहा—“बंदर का कलेजा कितना मीठा होगा! मैं बंदर का कलेजा खाना चाहती हूँ।” मगर ने बंदर को दावत पर बुलाया। मगर ने बीच नदी में बंदर से कहा कि मेरी पत्ती तुम्हारा मीठा कलेजा खाना चाहती है। बंदर मगर की चाल समझा गया। उसने मगर से कहा—“अरे! तुम्हें बताना चाहिए था। मैं तो अपना कलेजा पेड़ पर ही भूल आया। मुझे पेड़ तक पहुँचा दो ताकि मैं अपना कलेजा ले आऊं।” मगर बंदर को किनारे पर ले आया। बंदर पेड़ पर चढ़ गया। मगर इंतज़ार करता रहा।

५

१. पेड़ पर कौन रहता था ?

- क) मगर      ख) बंदर      ग) पानी      घ) मछली

२. बंदर मगर को क्या खिलाता था ?

- क) जामून      ख) केला      ग) पेड़      घ) बर्फी

३. मगर की पत्ती क्या खाना चाहती थी ?

- क) कलेजा      ख) जामून      ग) फल      घ) पेड़

४. बंदर ने अपना कलेजा कहां रख आने की बात कही ?

- क) पानी में      ख) किनारे पर      ग) नदी में      घ) पेड़ पर

५. मगर ने बंदर को वापस कहां ले आया ?

- क) नदी के किनारे      ख) पेड़ पर      ग) पथ्थ पर      घ) पत्ती के पास

प्रश्न २. निम्नलिखित पद्यांश को पढ़कर पूछे गए प्रश्नों के सही विकल्प चुनकर लिखिए।

५

कोमल—कोमल फूल निराले,  
रंग—बिरंगे ये मतवाले ।  
खुशबू है अंग—अंग समाई  
सारी बगिया है महकाई ।  
डोल रही है डाली—डाली ,  
बोल रही है कोयल काली ।  
सरदी गरमी सहते फूल ,  
हमें न तोड़ो कहते फूल ।  
फूलों जैसे तुम बन जाओ,  
घर आंगन सब को महकाओ ।

१. फूल कैसे हैं ?

क) कोमल ख) रंग—बिरंगे ग) खुशबूदार घ) तीनों विकल्प सही हैं

२. ‘डोलने’ का अर्थ है—

क) दौड़ना ख) हिलना—डुलना ग) घूमना घ) लुढ़कना

३. फूल हमें क्या कहते हैं ?

क) हमें मत तोड़ो ख) मत देखो ग) मत छुओ घ) मत पकड़ो

४. ‘खुशबू’ का विलोम होगा —

क) बदबू ख) सुगंध

ग) सौगंध घ) दुर्गंध

५. फूल किसे महकाते हैं ?

क) घर आंगन को ख) जंगल को

ग) बादल को घ) धरती को

### प्रश्न ३. निम्नलिखित गद्यांश को पढ़कर प्रश्नों के सही विकल्प चुनकर लिखिए- ५

आश्रम के लिए बाहर बने कुएं से पानी खींचने का काम भी वे रोज़ करते थे। एक दिन गांधी कुछ अस्वस्थ थे और चकी का आटा पीसने के काम में हिस्सा बटा चुके थे। उनके एक साथी ने उन्हें थकावट से बचाने के लिए अन्य आश्रमवासियों की सहायता से सभी बड़े-छोटे बरतनों में पानी भर डाला। गांधी को यह बात पसंद नहीं आई, मन में कुछ ठेस भी लगी। उन्हें बच्चों के नहाने का एक टब उठा लिया और कुएं से उसमें पानी भरकर टब को सिर पर उठाकर आश्रम में ले आए।

१. यह गद्यांश किस पाठ से लिया गया है ?

- क) ऐसे-ऐसे      ख) लोकगीत      ग) संसार पुस्तक है      घ) नौकर

२. आश्रम के लिए पानी कहां से लेते थे ?

- क) कुएं से      ख) नल से      ग) बाजार से      घ) नदी से

३. कौन अस्वस्थ थे?

- क) नेहरूजी      ख) नेताजी      ग) गांधीजी      घ) पटेलजी

४. गांधीजी ने पानी किसमें भर लाया ?

- क) नहाने के टब में      ख) लोटे में      ग) घड़े में      घ) थाली में

५. दिन- का विलोम है-

- क) सवेरा      ख) अंधेरा      ग) रात      घ) काला

### प्रश्न ४. निम्नलिखित पद्यांश को पढ़कर पूछेगए प्रश्नों के सही विकल्प चुनकर लिखिए-५

मैं सबसे छोटी होऊं,  
तेरी गोदी में सोऊं,  
तेरा अंचल पकड़-पकड़कर  
फिरूं सदा मां ! तेरे साथ,  
कभी न छोड़ूं तेरा हाथ !

१. इस कविता के कवि कौन हैं ?

- |                      |                     |
|----------------------|---------------------|
| क) रामधारीसिंह दिनकर | ख) सुमित्रानंदन पंत |
| ग) महादेवी वर्मा     | घ) केदारनाथ अग्रवाल |

२. लड़की क्या होकर मां के साथ रहना चाहती है ?  
 क) बड़ी होकर ख) मोटी होकर ग) दूर होकर घ) छोटी होकर
३. लड़की कहां सोना चाहती है ?  
 क) गोदी में ख) बगल में ग) चारपाई पर घ) घर में
४. लड़की क्या पकड़कर सदा मां के साथ फिरना चाहती है ?  
 क) अंचल पकड़कर ख) कपड़ा ग) पांव घ) हाथ
५. 'सदा' का अर्थ क्या है ?  
 क) सादा ख) सीदा ग) हमेशा घ) वादा

### खण्ड-ख

प्रश्न ५. निम्नलिखित प्रश्नों के उत्तर लिखिए।

६

१. झांसी की रानी कविता में कौन-कौन से वीर पुरुषों के नाम आए हैं ?
२. महल से बाहर निकलकर दो पग चलने के बाद सीता की क्या दशा हुई ?
३. तुम्हारी मां तुम लोगों के लिए क्या-क्या काम करती है ?

प्रश्न ६. निम्नलिखित किन्हीं चार प्रश्नों के उत्तर लिखिए।

८

१. लेखक ने राजप्पा के टिकट इकट्ठा करने की तुलना मधुमखी से क्यों की ?
२. प्रकृति का जादू किसे कहा गया है ?
३. लाखों करोड़ों वर्ष पहले हमारी धरती कैसी थी ?
४. हमारे यहां स्त्रियों के खास गीत कौन-कौन से हैं ?
५. आश्रम में कालेज के छात्रों से गांधीजी ने कौन सा काम करवाया और क्यों ?
६. बांस से बुनाई जाने वाली चीज़ों में सबसे आश्वर्यजनक चीज़ तुम्हें कौन सी लगी और क्यों ?

१. रावण ने सीता का हरण कैसे किया ?
२. जटायु कौन था ? उसका वध किसने किया ?
३. लक्ष्मण को किसने मूर्छित किया ?
४. सीता ने अपने गले का हार उतार कर किसको दिया और क्यों ?
५. राम ने वाली का वध कैसे किया ?
६. कुंभकर्ण कौन था ? उसको क्यों जगाया गया?

### खण्ड-ग

१. पत्थर'-शब्द को 'ईला' प्रत्यय जोड़ने पर --- बनता है ।  
 क) कंटीला      ख) रसीला      ग) ज़हरीला      घ) पथरीला
२. दिन- का विलोम शब्द है –  
 क) रात      ख) बात      ग) गात      घ) उजाला
३. लोक शब्द को गीत जोड़ने से --- बनता है ।  
 क) लोकलाज    ख) लोककला    ग) लोकगीत    घ) लोकतोक
४. रोपाई- संज्ञा शब्द किस मूल क्रिया से बना है ।  
 क) रोप      ख) रूप      ग) रोपा      घ) रोपी
५. विमल जर्मन सीख रहा है----- फ्रेंच । सही योजक से खाली स्थान भरिए  
 क) इसलिए    ख) परंतु      ग) यदि      घ) नकि
६. कौनसा शब्द पुल्लिंग है ?  
 क) सेवा      ख) रोशनी      ग) भराई      घ) पतीला
७. भाववाचक संज्ञा छांटिए ।  
 क) राम      ख) मिठास      ग) पुस्तक      घ) पेड़
८. मेरी कक्षा --- पचास बच्चे हैं । रिक्त स्थान की पूर्ति सही विकल्प से कीजिए  
 क) में      ख) पर      ग) बाहर      घ) बीच

९. सबसे छोटे उंगली को क्या कहते हैं ?

- क) तर्जनी      ख) मध्यमा      ग) अंगूठा      घ) कनिष्ठा

१०. शुद्ध रूप लिखिए ।

- क) परीक्षा      ख) परिकशा      ग) परिक्षा      घ) परीषा

### खण्ड-घ

प्रश्न ९. अपनी बड़ी दीदी के विवाह में सम्मिलित होने के लिए दो दिन का अवकाश ५

मांगते हुए प्राचार्य को एक पत्र लिखिए ।

अथवा

परीक्षा में प्रथम आए मित्र को बधई देते हुए एक पत्र लिखिए

प्रश्न १०. निम्नलिखित विषयों में से किसी एक विषय पर एक अनुच्छेद लिखिए । ५

१. कोई एक त्योहार

२. मेरी पाठशाला

३. महात्मा गांधी

४. वार्षिकोत्सव

\*\*\*\*\*